


Jannar - Frar 2004

Nr. 136



Messaġġ minn
Monsinjur Ġużeppe Farrugia
 Arcipriet tal-Bażilika
 ta' San Ġorġ

Sena Ġdida

Il-bidu ta' sena kalendarja fil-1 ta' Jannar huwa graġja li nngħixuha bhala mument partikolari tas-sena pastorali li għall-Parroċċa tibda ma tmiem is-sajf. Għalina l-Kattolici, l-ewwel ta' Jannar m'għandux tifsira aktar speċjali minn dik li tagħtiha s-sena liturgika (li tibda fil-ewwel Hadd ta' l-Avvent, ġeneralemt lejn il-bidu ta' Diċembru). Dan ifisser li l-hsbijiet u l-ippjanar pastorali aktar isir bi thejġija għas-sena pastorali hu aktar marbut ma' tmiem is-sajf milli ma' l-ewwel xahar tas-sena civili. Għalhekk, il-bidu tas-sena 2004, huwa biss għalina okkażjoni oħra ta'

tiġdid li ahna nagħlu hilitna b'ie x nngħixuh u nidhlu għalih taht il-harsien ta' Marija, l-omm naturali ta' Ġesù u l-omm spiritwali tagħna.

Madankollu dan ma jfissirx li Jannar ma jġibx miegħu ċerti obbligi pastorali u amministrattivi fil-Parroċċa tagħna. Dawn l-obbligi jinkludu dan li ġej.

Tiġdid tal-Pjan Pastorali Parrokkjali

Malli għaddha l-Milied, il-Kunsill Pastorali u l-Presbyterium tal-Komunità Parrokkjali, kull wiehed fil-qasam tiegħu imma anki

l-kollaborazzjoni ma' xubxin, tfaġna l-attenzjoni tagħna fuq il-prijoritajiet pastorali li fuqhom b'mod partikolari rridu nittgħu l-attenzjoni tagħna din is-sena.

Dan qed nagħmluh fid-dawl tal-Pjan Pastorali Djoċesan u fid-dawl tax-xewqat ta' Monsinjur Isqof kif ifissirhom fil-Kunsill tal-Kappillani. Fost il-prijoritajiet li għandna fix-xhur li ġejjin qed naraw it-tiġdid taċ-ċelebrazzjoni tal-Jum tal-Hadd fil-knisja parrokkjali u l-pastorali marbuta miegħu, kif ukoll l-"outreach" lejn il-familji li tiegħu l-forma ta' zżajjar fil-familja. Dawn il-prijoritajiet nistgħu nagħtuhom l-importanza li haqqhom skond kemm jirmexxielna nikkollaboraw fil-mekien ahna s-saċerdoti u l-Hajji impenjati fil-pastorali tar-Rabat.

Rendikonti u Tishih tal-Finanzi tal-Parroċċa

F'Jannar jew Frar soltu nagħtu rendikont finanzjarju tal-Parroċċa. Dan fil-fatt għamiltu jiena

ikompli l-paġna 3

RANDAN 2004

EŻERĊIZZI SPIRITWALI

○ Ghall-Koppji Mizżewġa

Mit-Tnejn 1 ta' Marzu sal-Ġimgha 5 ta' Marzu

Fis-7.00pm

Predikatur: Patri Elija Vella OFM Conv

○ Għaż-Żgħażaġh

Mit-Tnejn 8 ta' Marzu sal-Ġimgha 12 ta' Marzu

Fis-7.15pm

Predikatur: Dun Frans Abdilla, Arcipriet Qormi S. Ġorġ

○ Ghall-Anzjani

Mit-Tnejn 15 ta' Marzu sal-Ġimgha 19 ta' Marzu

Fil-5.15pm

Predikatur: Mons Carmelo Mercieca, Arcipriet

○ Għal Kulhadd

Mit-Tnejn 22 ta' Marzu sal-Ġimgha 26 ta' Marzu

Fis-7.00pm


Predikatur: Patri Klement Azzopardi OCD

○ Għat-Tfal

Mit-Tnejn 29 ta' Marzu sal-Hamis 1 ta' April

Fil-4.30pm

Predikatur: Dun Ġużeppe Gauci





IL-BELT VICTORIA

Rivista ta' kull Xahrejn



Uffiċċju Editorjali: Ċentru Parrokkjali San Ġorġ
 Triq il-Karità, Victoria, Għawdex.
 Tel: 21 55 63 77 • Fax: 21 55 69 81
 email: info@stgeorge.org.mt
 web: www.stgeorge.org.mt • radio: 104MHz FM

MEMBRI ĠODDA FIL-KOMUNITÀ PARROKKJALI

- 06.12.03: REBEKAH, bint Carmel Azzopardi u Anna nee Bugeja
 08.12.03: ANTON, iben Emanuel Cremona u Louise nee Debono
 18.12.03: ELENA, bint George Zammit u Lucienne nee Formosa
 17.01.04: SARAH, bint Anthony Galea u M'Assunta nee Vassallo
 17.01.04: NINA, bint Kristan Dimech u Jennifer nee Attard
 24.01.04: MONIQUE-JOSEPHINE, bint Victor Camilleri u Miriam nee Attard

INGHAQDU FIS-SAGRAMENT TAŻ-ŻWIEĠ

- 30.01.04: Mario Borg u Michelle Portelli

MARRU JINGHAQDU MA' KRISTU RXUXTAT

- 10.12.03: Felicissima Azzopardi
 25.12.03: Evangelista Bartolo
 30.12.03: Ġorġ Gatt
 04.01.04: Cettina Grech
 06.01.04: Ġuzzeppi Grech
 13.01.04: Francis Scicluna
 13.01.04: M'Angelo Camilleri
 16.01.04: Fortunata Mizzi
 28.01.04: George Cauchi



LOURDES 2004

**Pellegrinaġġ
 organizza
 mill-Parroċċa**

**Tluq: Il-Ġimgha,
 23 ta' Lulju 2004
 Lura: Il-Hamis,
 29 ta' Lulju 2004**

Hamest Ijiem Shah

Dawk interessati jistgħu jkellmu lil Mons Salv Borg jew l-Uffiċċju Parrokkjali



Editorjal

Il-Kritika

F'kull ghaqda jew soċjetà issib dawk li jhobbu joqogħdu gallarja u mohħom biss biex jikkritikaw. Kieku l-kritika tkun wahda kostruttiva tifhimha; però hafna minn din il-kritika tkun mmirata lejn dawk li jkunu qed jhabirku biex xi proġett partikolari jimexxi. Dan nistgħu ngħiduh għal xi whud li l-sienhom jużawh biss biex jikkritikaw b'mod li jfjixkl u jew joskuraw dawk il-persuni li jkunu qed jagħmlu sagriċċju personali, senza interessi, biex iġibu 'l quddiem u jghinu f'dak il jkun qed jitwettaq.

Kemm inkunu iktar għaqlin jekk minflok nikkritaw ninghaqdu ma' dawk li jkunu qed jagħtu daqqa l'id. Kemm ikun ahjar jekk flok nikkritikaw noffru l-ghajnuna li nistgħu. Kemm ikun ahjar jekk flok nikkritikaw, xi kultant anke biex inweggħu, naraw verament il-kritika tagħna tkunx gusta jew le. Jiddispijaċik hafna u hafna meta kultant tisma' ċertu diskors mixhut bl-addoċċ fuq dak jew l-iehor, fuq dik jew fuq l-oħra, meta dawn ikunu qed jagħmlu l-almu tagħhom biex jghinu u iġibu 'l quddiem dak li jkun isir. Jiddispijaċina li kultant inhallu l-sienha jikkmandana u bi kliemna, flok kelma ta' kuragg u nkoraggiment, noskuraw u nfixxlu lil min ikun qed joffri s-servizzi tiegħu.

Randan 2004

F'til tal-granet oħra u nibdew ir-Randan lmqaddes. Il-Parroċċa tagħna, kif tistgħu taraw mill-programm ta' l-Eżerċizzji Mqaddsa, qed toffri korsijiet matul kull ġimgha ta' dan iż-żmien għal diversi kategoriji f'hinijiet aċċessibbli għalihom. Barra minn hekk il-parroċċa tagħna hasbet ukoll biex toffri korsijiet ta' eżerċizzji spiritwali mill-ahjar predikaturi f'Għawdex u f'Malta.

Jonqos issa s-sehem attiv tagħna. Jonqos li ahna nhossuna parti vera minn din il-komunita' parrokkjali u nattendu bi hgarna. Il-parroċċa tagħna qat ma naqset li toffri l-aqwa servizzi pastorali u spiritwali fil-belt tagħna u għalhekk u dmir tagħna lkoll li napprezzaw dik il-hidma ntensa li ssir biex dawn is-servizzi jkomplu għaddejnin, imma wkoll jiziedu, billi nattendu, skond il-kategorija tagħna, għal xi kors minn dawn l-Eżerċizzji.

Però hemm bżonn li l-attendenza tagħna ma tkunx bi drawwa, għax hekk soltu nagħmlu. Matul dan ir-Randan li ġej irridu nagħmlu hilitna biex niggeddu spiritwalment halli bil-ghajnuna t'Alla jkun jisthoqqlna verament niċċelebraw bilferh l-Għid il-Kbir.



ikompji mill-ewwel paġna

Messaġġ ta' l-Arċipriet

personalment fil-"weekend" ta' l-24 u 25 ta' Jannar, waqt il-quddies kollu tas-Sibt fl-għaxija u l-Madd (bl-eċċezzjoni ta' l-ahjar waħda minhabba qtuġ fis-servizz ta' l-elettriku u *breakdown* tal-generator taghna). Tajna rendikont tal-festi ċentinarji li saru f'April u Lulju, tal-proġett taċ-Ċentru Parrokkjali, tal-Kappella tas-Santissimu, tad-dhul u l-infiq kurrenti tal-Parroċċa u tal-hruġ f'għotjiet ta' solidarjeta' umana u Nisranija.

Mad-daqqa t'għajn, iċ-ċiefri li ssem mew mhumiex zġhar. Imma fil-fatt, meta wiehed jesklu di l-gabriet speċjali marbutin ma' l-opri tal-bini u l-festa titulari, u jekk wiehed jikkonsidra s-servizz kbir u mifruq li l-Parroċċa qed tagħti kwazi 15-il siegħa kuljum, matul is-sena kollha, il-Parroċċa tagħna qed issibha iebesha biex tilhaq ma' l-ispejjeż u għandha bżonn hafna il-ġenerożita' ta' dawk kollha li jhobbuha.

Kollaborazzjoni bejn l-Entitiet Ekkleżjali

Il-hidma pastorali fir-Rabat hija diffiċli. Hawnehkk mhux il-post biex nidhol f'wisq dettalji. Il-problema hi li donnu mkien m'hu l-post li nidhol f'wisq dettalji għax lanqas fejn suppost m'hu post għax it-twegiba tkun: "Ahna qatt ma nahdmu f'kondizzjonijiet ideali", li għaliha jiena nwieġeb, "Allura nibqgħu fejn ahna"!!!!

Per eżempju, waħda mill-problema li għandha l-Parroċċa tagħna hi li qegħdin b'vigarju parrokkjali wiehed, haġa li qatt ma kienet fil-Parroċċa ta' San Ġorġ. B'vigarju parrokkjali wiehed impenjat, u impenjat hafna kif inhu dan tagħna fl-amministrazzjoni tal-Parroċċa, u aktar, bis-servizzi kbar li nagħtu fil-knisja parrokkjali f'termini ta' quddies u qrar matul il-ġurnata kollha, u nżidu aktar, bit-tabit li ma jaqta' qatt fil-Uffiċċju Parrokkjali, Radju Komunitari, Ċentru Parrokkjali, bini, eċċ ma tantx nistgħu naghmlu wisq "outreach", jiġifieri hidma organizzata l-barra mill-hitan tal-knisja parrokkjali. Anki b'zewġ vigarji parrokkjali impenjati biss fil-hidma pastorali, nibqgħu skarsi. U intant is-Seminarju tad-Djoċesi f'forni l-gassisin għad-djoċesijiet barranin u għall-iskejjeż u għad-deskijiet fl-uffiċċji. Biex tagħqad, fir-Rabat, nehhi xi eċċezzjonijiet bħalma huma l-leġjonarji u xi soċji tal-Mużew u xi membri ta' l-Azzjoni Kattolika, kullhadd jaqdeġ għal rasu.

Jiena ma nafx kif inhi s-sitwazzjoni pastorali f'parroċċi oħrajn imma nittama li hi ahjar minn din tagħna. Fejn jidhol ir-Rabat, għandna bżonn ta' aktar kollaborazzjoni vera u organika mal-Parroċċa li hija ċ-ċentru u l-għajn ta' hidma pastorali aktar effettiva u bis-sens.

J'Alla din is-sena l-ġdida tkun ġdida wkoll bħala żmien ta' tiġdid fil-hidma pastorali tagħna, speċjalment b'kollaborazzjoni ahjar ma' operaturi pastorali li jhossuhom barranin għall-Parroċċa, billi dak li hu tajjeb insahhux waqt li dak li hu zbaljat nirimedjaw għalih. M'hux bil-hidma u l-impenn biss, imma wkoll, u l-aktar, permezz tat-talb u l-hajja aktar fidla lejn il-hsieb ta' l-Isqof u tal-Knisja.

L. Arcipriet

ĠORĠA



(Il-qanpiena l-kbira tal-Bazilika ta' San Ġorġ, Victoria, Għawdex)

Il-l snin nahseb fuqek, qanpiena biex xi versi ninsiglek mill-qalb, ta' kuljum x'hin nisimghek tghannili tohloq fija il-gabra u t-talb!

L-isbah waqt li jašalli f'widnejja lehnex hlejju li jdoqq b'armonija huwa dak li waqtiem kmieni kmieni, jinseġ damma ta' serh ġewwa fija.

U min jaf kemm poeti fl-imghoddi thajru jinsgu kelmiet ta' tifhir lilek biss, iżda qatt ma rnexxilhom! imma jien dan għamilt bla tnikkir.


Min ibassar kemm nies ma' kull nisġa tal-ġrajjiēt illi tagħhom xtaquk? Min se jghid li fis-sikta ta' qalbhom għadhom b'għożża bil-wisq iħobbuk.

Int sabiha, qanpiena, fin-niket meta f'qalbna jtnissna id-idieq u tittanta tressina kull biki x'hin nintelqu f'dirghajn il-Hallieq.

Imma b'lehnex nitghaxxqu kull sena meta Lulju jasiilna mkabbrin lil San Ġorġ int tghannilu bil-qawwa waqt li l-palm ahna nxejru kburin.

Ibqa' semma' dak lehnex tal-Genna ma' kull rokna tal-ġżira kull hin, għaxxaq dejjem kull wild "ta' l-Istilla" u ma' Ġorġi fil-ferh magħqudin!

Kan. Joe Mejlak




KAPPELLA BIŻANTINA FIL-BAŻILIKA TA' SAN ĠORĠ

Din il-Kappella tikkostitwixxi l-qalba tal-proġett kbir li dahwaqt jitlesta u li ser ikun jiġbor fih swali godda għaċ-Centru Parrokkjali, uffiċċji ta' l-amministrazzjoni godda, residenza għas-saċerdoti, centru għaž-żgħażaġh, sala għall-konferenzi u għall-kunċerti tal-mużika, kjostru arġuz u artistiku, swali u post fejn nerfghu l-affarijiet, mużew u affarijiet oħra.

Imma l-qalba tibqa' dejjem il-kappella l-ġdida:

- ❑ Hi mibnija skond l-istil liturgiku Biżantin li jfakkarna fil-pulmun orjentali tal-Knisja Universali.
- ❑ Hi ddedikata lis-*Santissimu Kurċifiss*, li hu l-ogħla revelazzjoni tal-*Hniena Divina* u li l-preżenza sagramentali tagħha fostna tikseb l-ogħla espressjoni tagħha fl-*Ewkaristija Mqaddsa*.
- ❑ Hi mahsuba biex tospita b'mod dinjituż lit-Tabernaklu Mqaddes u biex tilqa' fiha lill-



insara li jkunu jixtiequ jgħid li Għesù Sagramentat fis-kiet u l-gabra.

- ❑ Hi ntenzjonata li tkun imkien edukattiv fil-kultura tal-Liturgija u fit-tematika aġiografika orjentali li kienu dominanti fil-Parroċċa ta' Għawdex sa mis-Seklu 6 meta nfirex mal-Mediterran kollu l-kult ta' San Ġorġ, qaddis orjentali tal-Knisja Biżantina.
- ❑ Hi magħzula biex tkun l-aqwa, u l-aktar hajja, fost it-tifkriet monumentali li se jibqgħu jfakkru fil-Għblew il-Kbir ta' l-Inkarnazzjoni u fis-Sbatax-il Centinarju ta' San Ġorġ li qed niċċelebraw bejn is-snin 2002 u 2004.

Il-Kappella Biżantina se tagħti dimensjoni oħra lill-Bażilika ta' San Ġorġ-dimensjoni aktar liturgikament kompleta, aktar kulturalment Mediterranja, aktar storikament evokattiva ta' l-imghoddi, aktar artstikament rikka u aktar pastoralment proġettata għall-futur.

Il-kappella l-ġdida se tkun monument haj ta' kult divin, iżda dan ikun jiddependi minna. L-istruttura wehida mhix biżżejjed. Il-preżenza ta' Alla fiha, lanqas. Iknun meħtieġ li nagħmlu użu minnha permezz tat-talb, il-kontemplazzjoni u l-adorazzjoni ta' tiffir lill-Alla. Minn dawn l-ghemejjel qaddisa jiggwadanjaw ukoll il-benefatturi tagħha u taċ-Centru Parrokkjali.

Għalhekk jekk għadek ma tajtx sehmeċ biex dan il-proġett isir realta' fl-iqsar żmien possibbli, kun aqli w offri l-għajnuna li tista'. Kull offerta, kemm b'self kif ukoll b'donazzjoni hija apprezzata hafna.

Riċetta għal sena ġdida

- ✓ Għandek bżonn taċċetta lilek innifsek kif int.
- ✓ Trid telimina li tibqa' tahseb għal rasek biss.
- ✓ Trid tneħħi u tiskarta l-hsibijiet hżiena li jimbu fik.
- ✓ Trid tqaċċat kull preġudizzju u preokkupazzjonijiet żejda li għandek.
- ✓ Ma' dawn trid iżżid li tibda temmen fil-fond ta' qalbek li l-hajja hi sabieħa u ta' min jgħixha.
- ✓ Hallat sewwa u zid l-idea Prattika li int tiswa għalix int xi hadd importanti.
- ✓ Ma' dawn l-affarijiet trid iżżid fit umoriżmu u niskata ottimiżmu.
- ✓ Itfa' ukoll fit hlewwa ta' imħabba.
- ✓ Fl-ahħar zid ukoll proposta serja fejn f'dak li tagħmel f'kull mument u f'dak li jiġrilek fil-hajja dejjem tipprova tagħmlu mill-ahħar li tista'.
- ✓ Wara dahhal fil-form u hallieħ isir fuq nar bati għal 365 gurnata.
- ✓ Bħala kontorn zid tbissima u fit kliem helu.
- ✓ Trid isservieħ b'hafna hlewwa u b'tant kuraġġ.

Jekk tagħmlu dan kollu taraw x'effett thallu fuq l-oħrajn.

(*"Il-Mument"*-28.12.03)



Sena Ċentinarja Ġorġjana Sena ta' Talb

Il-Parroċċa taghna ta' San Ġorġ Martri, matul is-Sena Ċentinarja tal-Martirju tal-Patron taghha, San Ġorġ, mhux biss hasbet biex torganizza festi xierqa li jfakkru din l-okkazjoni, imma hasbet ukoll biex tingedda bl-aktar arma qawwija fil-hajja spiritwali tan-nisrani, **bit-talb.**

Fost iċ-ċelebrazzjonijiet liturġiċi kollha, wiehed seta' jinnota li kull meta l-Liturġija kienet tippermetti, partikolarment fil-jum tal-Hamis li tradizzjonalment hu dejjem meqjus bhala jum ta' devozzjoni speċjali lejn San Ġorġ, kienet tiġi ċelebrata fil-hinjiet kollha tal-ġurnata, il-Quddiesa votiva ta' San Ġorġ Martri u fiha kienet ukoll tinghad it-Talba ta' radd il-hajr 'l Alla għall-ghajnuna u l-harsien li tana San Ġorġ, Patron u Protettur tal-Belt u tad-Djoċesi ta' Għawdex. Ta' spiss konna wkoll nisimgħu t-talb lil San Ġorġ bil-Kurunella miktuba mill-Kan. Dr. L. Mifsud Tommasi.

Anke l-jum tat-23 ta' kull xahar, b'konnessjoni mal-jum li fih San Ġorġ, elf u seba' mitt sena ilu, ha l-martirju (23 ta' April 303), kien jiġu mhabbar bid-daqq solenni tal-qniepen kollha tal-Bażilika bi stedina halli l-membri kollha tal-Komunita' Parrokkjali taghna jersqu lejn San Ġorġ u jitolbu il-harsien tiegħu. F'dan il-jum dejjem sar talb speċjali għall-benefatturi hajjin u mejtin tal-Bażilika Ġorġjana.

Hafna nies innutaw ukoll li fil-quddies kollha tal-jiem kollha tas-Sena Ċentinarja, kienet tiżdied invokazzjoni speċjali b'relazzjoni ma' San Ġorġ Martri, fit-Talba tal-Fidill. Din l-invokazzjoni, li kienet dejjem taqbel mal-Liturġija tal-ġurnata, kienet talba għal xi kategorija jew oħra tal-Komunita' Parrokkjali taghna, biex issib l-San Ġorġ xi kwalita' spiritwali partikolari li tghinna tikber fil-hajja spiritwali. Xi whud minn dawn l-invokazzjonijiet kienu jkun, fl-istess hin talba/stedina għall-konverzjoni spiritwali, jew għall-kisba ta' aktar maturita' spiritwali fil-membri kollha tal-Komunita' Ġorġjana.

Nittamaw li dan l-ispiritu ta' talb li deher haj matul is-Sena Ċentinarja kollha, jiswa ta' ġid għall-membri kollha tal-Komunita' Parrokkjali taghna, u jghin biex kulhadd, skond is-sejha partikolari tiegħu, jimxi 'l quddiem fil-hajja spiritwali. ■

Dak li Verament Ghandi Bżonn

Tlabt is-sahha

U Alla tani diffikultajiet biex isahhahni

Talbt l-gherf.....

U Alla tani problemi biex insolvihom

Tlabt għall-prospertà.....

U Alla tani mohh biex nahdem

Tlabt għall-kuraġġ.....

U Alla bghatli perikli biex nahrabhom

Tlabt għall-imhabba.....

U Alla tani nies bi problemi bieq ngħinhom

Tlabt għall-favuri.....

U Alla tani bosta opportunitajiet

Ma rċevejtx dak li tlabt.....

Irċevejt dak kollu li kelli bżonn.

MERHBA

Fl-okkazjoni ta' għeluq il-mitt sena mill-wasla tas-Salesjani f'Malta.



Merhba bikom, ulied San Gwann Bosco, għax laqgħukom dirghajn il-Maltin, waqt li minnkom stennew hidma kbira fost iċ-ċkejna u ż-żgħażaġh Iqajrin.

Mitt sena ilu qalb Malta bdiet thabbat u ġo fiha dlonk tkebbes in-nar, waqt li keġhlet għalikom l-imhabba li ssukat iżzomm qawwi kull xrar.

Ukoll f'Għawdex ix-xitla hawwiltu li maż-żmien saret sigra mis-sbieh u Don Bosco bl-imhabba w bil-għaqal għadu jhbrek kull hin bla mistrieħ.

Kien Dun Pawl illi bl-għaraq ta' ġbinu l-Oratorju waqfqlna bil-hsieb illi jigbor ġo fih tfa' u żgħażaġh immexxija bis-sew mill-irħieb.

Kemm tfa' ċkejna minn hemm harġu mghallma fuq dak kollu li jsahhah ir-ruh, waqt li tbiegħdu mill-hażen tad-dinja, minn dak kollu li jnissel id-dmugħ.

Kbir Don Bosco, f'dis-sena mahbuba, illi tiegħek il-miġja bil-ferh qed infakkr, kun inti għalina ta' harsien, ta' dawl qawwi, ta'serħ.

Għinna nimxu fit triq li urejtna u wassalna sal-ġenna bis-sliem, waqt li ntennu f'kull għodwa din l-għanja illi tidwi mal-ġzira bla tmieħ!

Kan. Joe Mejlak
16.12.03



Nhar it-22 ta' Jannar 2004 kien it-52 Anniversarju mill-mewt tal-Qaddejja ta' Alla Madre Margerita De Brincat

Fundatrici tas-Sorrijiet Franġiskani tal-Qalb ta' Ġesù

Biex infakku din l-okkażjoni qed nippubblikaw din ir-rappreżentazzjoni qasira għall-Anniversarju ta' Twelidha-28 ta' Novembru

Kummentatur: Kien it-28 ta' Novembru 1862, fil-ghodu kmieni f'dar fi triq San Girgo, fir-ralha ta' Kerċem, Għawdex, twieldet tifla, is-sitt waħda fil-familja ta' Mikelanglu u Katerina De Brincat. L-ewwel tifla tagħhom kien jisimha Dolora, it-tieni, Franġisku li miet fit-tliet zmnien wara twelidu, it-tielet u r-raba' kienu Karmenu u Franġisku, il-hames kienet Pawlina. Is-sitt waħda, dik li 'l quddiem kella tkun Madre Margerita, kella hamsa ohra warajha. Dainhar stess ta' twelidha, filgħaxija, sewwasew miġja u wiehed u erbghin sena ilu, Mikelang, mghejjun minn Dolora, it-tifla l-kbira, u bit-tfal l-oħra magħhom, telqu bil-mixi minn Kerċem u ġew fil-knisja ta' San Ġorġ Martri biex iġhammdu lit-tifla li twieldet.

(Jidhlu Mikelang, Dolora bit-tarbija f'disgħajja, Karmenu, Franġisku u Pawlina)

Mikelang: Fejn hu l-Arcipriet, Dun Felix Refalo? Miskin, imhabbat wiq. Daighodu domt infittxu biex ġejt ngħidlu għall-magħmudija.

(Jidhlu Dun Guzepp Pace)

Dun Guzepp: Mikelang, l-Arcipriet Refalo mhabbat wiq u baghat lili biex ngħammidke lit-tarbija. X'se ssemaħ?

Mikelang: Virġinja: jalla l-Verġni Marija tiehu hsiebha hi!

Dun Guzepp: Eija nibdew, mela.

(Kollha flimkien jinżlu n-naha 'tisfel tal-knisja hdejn il-fonti tal-Magħmudija u, imbagħd imorru f'posthom mill-ġenb tal-knisja)

Kummentatur: Ghaddew is-snin u Virġinja wara li spicċat l-iskola primarja, missierha beda jibgħatha bil-mixi r-Rabat, għand għalliem biex jagħtiha l-privat tal-Taljan u tal-Franċis. Virġinja kienet tobbha hafna l-iskola. Kull meta kienet tasal is-Rabat għall-privat kienet l-ewwel tidh fil-knisja ta' San Ġorġ, biex issellem lil Ġesù fil-Ewkaristija.

(Tidhlu it-tfalja Virġinja, tinzel għarkubtejha u b'idejha magħqudin flimkien u b'harsitha lejn Ġesù fil-Ewkaristija titlob.)

Virġinja: Ġesù prigionier ta' l-imhabba, kemm nixtieq inhobbok tassaw. Hawn hafna bnedmin li ma jhobbukx. Inxtieq inhobbok minflokhom. Nixtieq inkunlekk vittima ta' mhabba.

(Tqum, tagħmel riverenza lil Ġesù u toħroġ)

Kummentatur: Darba waħda, fl-1877, meta harġet mill-knisja ta' San Ġorġ semgħet li grupp ta' tfajlet imemxjin minn Marija Karmena Xerri, minn Triq San Ġorġ, kienu waqfju għaqda goida msejja: "Il-Tnax-il Kewkba tal-Qalb ta' Ġesù", biex iqumu lill-Qalb ta' Ġesù. Dun Guzepp Diacono, il-Viċi-Parroku ta' San Ġorġ kien qed jiehu hsieb din il-għaqda. Virġinja stinkat biex issir membru ta' din l-għaqda.

(Jidhlu: Dun Guzepp Diacono, Marija Karmena Xerri u tfajlet ohra, u Virġinja)

Dun Guzepp Diacono: Uliedi, hafna nies qed joffendu lill-Qalb ta' Ġesù. Ahna rridu npatu għal dawn in-nies hżiena u nitolbu għalihom biex jikkonvertu. Int, Marija Karmena u int, Virġinja, aħdmu kemm tifilhu, halli dan l-ispiritu ta' riparazzjoni jitqawwa fil-qlub ta' kulhadd.

(Johorġu ikoll flimkien)

Kummentatur: Ghadda ż-zmien u Dun Guzepp Diacono bidel l-Għaqda tat-Tnax il-Kewkba f'Kongregazzjoni ta' Sorrijiet li kien jisimha "Terzjarji Franġiskani". Maż-zmien anke Virġinja saret soru minnhom u aktar tard hadet l-isem ta' Suor Margerita tal-Qalb ta' Ġesù. Għall-ewwel il-kunant tagħhom kien fi Triq Għajn Qatet, iżda aktar tard ġew joqgħodu fi Triq Palma. Il-hidma tas-sorrijiet mir-Rabat, infirxet ukoll fil-Qala u f'Birkirkara, Malta. Iżda d-diffikultajiet ma naqsux u darba minnhom, fl-1888, Dun Guzepp Diacono sejjah lis-Sorrijiet biex ikellimhom.

(Jidhlu Dun Guzepp Diacono u grupp ta' Sorrijiet)

Dun Guzepp Diacono: Ma nistgħux inkomplu aktar. Id-diffikultajiet huma kbar. Flus m'għandniex. L-aħjar li

tmorru lejn id-dar. Jien se jkollni nżarma kollox.

(Tidhlu tigri Madre Margerita.)

Dun Guzepp Diacono: U int, Suor Margerita, min ġiebek hawn?

Madre Margerita: Kont nitlob fil-Kappella ta' Birkirkara. Hassejt x'ijgħidli biex nitlaq lejn Għawdex. U ġejt malair.

Dun Guzepp Diacono: Jaqaw trid tmexxi int?

Madre Margerita: Jekk hemm bżonn, nemmen li bil-għajjuna ta' Alla nista' nkompli imemxi jien.

(Johorġu ikoll)

Kummentatur: Madre Margerita hadet l'idejha l-piz tal-Kongregazzjoni. Maż-zmien giet magħzula biex tkun Superjura Generali tal-Kongregazzjoni. Kienet ftitxet li tghalliem it-triq qaddisa lis-Sorrijiet tagħha. Fi żmien bħalma hu dak li ser nibdew nhar il-Hadd li ġej: Żmien l-Avvent, kienet tigbor lis-Sorrijiet tagħha, ikellimhom fuq l-imhabba ta' Ġesù Tarbija li sar briedem bħalma biex isalvana.

(Tidhlu Madre Margerita bil-Bambin Ġesù l'idejha, flimkien mas-sorrijiet l-oħra.)

Madre Margerita: Mahbubin uliedi, issa li wasal iż-zmien qaddis ta' l-Avvent infittxu li nhejju xi ibiesi sbieħ għat-tarbija Qaddisa; infittxu li nhejju wkoll nar ihegġeġ biex il-mahbuba Omm Marija jkollha fejn isahhan lit-Tarbija li se titwiele. Kemm habba l-etern Missier Alla meta tana rigal tant għaziż bħalma hu l-Iben wahdani tiegħu! Kif ma mmutux bil-imhabba għal imhabba tant tal-għaġe! InhobbuH billi nisagrifikaw is-sodisfazzjonijiet kollha tagħna, l-interessi kollha tagħna, il-kumditajiet kollha tagħna. Fhimtuni? *(Tgħolli 'l fuq li Ġesù Bambin.)*

Sorrijiet kollha flimkien: Iva Madre, Fhimniek. Hekk se ngħamli kif għidtilna int! *(Jinżlu għarkubtejhom.)*

(It-tfal kollha jkantaw flimkien "O Ġesù Helwa Tarbija", filwaqt li Madre Margerita u s-Sorrijiet jidhlu bil-mođ.)

TMIEEM

Nota: Din ir-rappreżentazzjoni saret minn tfal ta' l-iskola "St. Francis-Victoria" fil-Bażilika ta' San Ġorġ Martri, waqt quddiesja għalihom nhar il-28 ta' Novembru 2003 b'tifrika tal-141 Anniversarju mill-Magħmudija ta' Madre Margerita De Brincat fl-Issewtnis Knisja, u bħala bidu taż-zmien ta' l-Avvent.



Rokna għat-Tfal

Kif intom għeżiež tfal! Nittama li dawn l-erba' kelmiet li s-soltu nwasallikom permezz ta' din il-pagna tagħkom isubkom qawwjin u shah. Nittama li mortu tajjeb fl-eżamijiet ta' nofs is-sena u li mbagħad iddevertjtu fil-jiem sbieħ tal-Karnival. Jiena rajt hafna minnkom jiehdu sehem fil-Karnival ta' l-iskjejjel. Taseww PROSIT.

Imma issa għandna mafna żmien ir-Randan, li hu żmien ta' saġrifliċju u penitenza. Ergbħin jum li għandhom iressnuka iktar lejn it-tbatija li Kristu għadda minnha sakemm wasal biex ixrotxa rebbieh fuq il-mewt f' l-Hadd il-Għid li din is-sena ser jahbat fil-11 ta' April.

Bla budju jiena nhegħigkom biex matul dawn il-ftit għimħat toqogħdu attenti biex matul l-Eżerċizzji li jkollkom fil-iskola u fil-Bażilika tagħna tiegħu l-gid kollu li tistgħu. qabel il-

Gimgha Mqaddsa jkolna wkoll il-festa għažiza tad-Duluri li sa taħbat fit-2 l'April u li tant tgawdi devozzjoni fil-knisja tagħha ta' San Gakbu. Jien cert li hafna minnkom jiehdu sehem fil-purċissjoni tal-Gimgha l-Kbira li toħroġ mill-Bażilika tagħna. Qoqgħdu attenti għal meta jgħidulkom tmorru tiġbru l-hwejjeġ. Kemm hi haġa sabieha kieku kellkom issibu f'tit minuti kuljum biex tagħmlu l-Via Sagra matul l-erbgħin jum tar-Randan! Nahseb li ikoll kemm intom tagħmlu ż-żjarat lis-seba' knejjes f'Hamis ix-Xirka ma' tal-familja jew ma' xi hadd iehor.

Tinsewx ukoll li matul Marzu għandna l-festa devota ta' San Guzepp. Din is-sena d-dsatax ta' Marzu sa jahbat il-Gimgha u allura dak in-nhar ma jkollkomx skola. Cisu li ma tinsewx tmorru titolbuh xi grazzja speċjali lil d' il-Missier Putattiv ta' Gesù. F'tit granet wara jkolna wkoll il-festa għažiza tal-Lunzjata, fil-25 ta' Marzu, it-tifikira ta' meta l-anglu Gabriel habbar lil Sidtna Marija li kellha ssir Omm Alla. Sewwa sew disa' xhur wara jerġa' jasal il-Milied.

Taraw kemm jgħaddi malajr iż-żmien għeżiež tfal! Iż-żmien jahrab u ma jstenna lil hadd u hażin għalih min ma jużahx tajjeb.

Hafna minnkom jibdw eħeju ruħhom għall-Ewwel Tqarbinu u oħrajn biex jirċievu l-Griżma ta' l-Isqof, żewġ saġramenti mportanti hafna fil-hajja tan-nisrani

Għal lum sa nieqfu hawn biex ngħaddu għall-kompetizzjoni.

Irrid naf biss minn għandkom il-persuni li tifikkru li b'xi mod huma marbuta mal-Passjoni u l-Mewt tas-Sinjur tagħna Gesù Kristu.

It-twegibiet iridu jaslu fl-indirizz tas-soltu: Il-Belt Victoria, Centru Parrokkjali, Bażilika San Ġorġ, Victoria mhux iktar tard minn nhar it-Tnejn 22 ta' Marzu 2004. Bix-xorti jittella' r-rebbieh li jingħata ktieb sabih bil-Malta mill-Klabb Kotba Maltin, ferġha l'Għawdex (Tel: 2155 1325 jew 7955 1325).

Sahha Tfal.

Iz-Ziġu Peppi

Il-President ta' Malta fi Żjara Uffiċjali f'San Ġorġ

Il-Bażilika ta' San Ġorġ taqgħat għal darb'ohra lill-E.T. il-Prof. Guido de Marco, il-President ta' Malta, waqt li kien qed jaġġmal żjara uffiċjali fil-Belt Victoria.

Bħala l-mistieden tas-Sindku Vivienne Galea Pace u tal-membri l-oħra tal-Kunsill Lokali, il-President de Marco var diversi mkjejn tal-Belt Victoria, fosthom l-Uffiċċji tal-Kunsill u l-Knisja Katidrali. Il-Bażilika ta' San Ġorġ kienet il-post fejn il-President itlaqqa' ma' rappreżentanza mdaqqsata ta' l-iskjejjel tal-Knisja f'Għawdex, kif ukoll ma' l-Arcipriet, il-Kapittu il-Kleru u rappreżentanza tal-lajċi kollaboraturi attivi tal-Parroċċa.

Il-President de Marco intlaqqa' fil-bieb tal-bażilika, illuminata u mimlija bl-armonija ta' l-orgni monumentali tagħha, mill-Arcipriet, Mons. Guzeppi Farrugia u mill-Arcipriet Emeritu Mons. Salv Borg.



Dawn akkumpanjawh fil-kappella tas-Santissimu għal talba qasira u mbagħad waslu miegħu fuq naha tal-presbiterju fejn il-President sema' b'attenzjoni indirizz sabieh moqri mill-istudent Mark Lawrence Zammit mill-ewwel klassi tas-Seminarju Minuri. Wara, tlett itfal



minn skejlej differenti, ofrewlu bukketti fjuri.

L-Arcipriet Farrugia, imbagħad, għamillu diskors ta' merħba u l-President wieġeb b'kelmiet li xehdu għall-emozzjoni li hass għall-merħba kbira li ngħata fil-bażilika Ġorġjana. Wara li itaqa' ma' għadd ta' studenti u għaliema, fosthom is-Surmast tas-Seminarju Dun Manwel Magro, il-President żar il-kappella għida li qed tinbena f'għamla Bizantina, u parti miċ-Centru Parrokkjali l-gdid. Iż-żjara sploċat fil-Aula Mons. Giuseppe Farrugia minn fejn l-Arcipriet u s-Sindku akkumpanjaw il-President sal-karozza tiegħu fi Pjazza San Ġorġ.

Din kienet okkażjoni sabieha li filha l-komunita' Nisranija tal-Bażilika ta' San Ġorġ setgħet tifrah bl-ogħla rappreżentant ta' l-istat bħalma dejjem għamlet kull meta l-Presidenti ta' Malta, fosthom Anton Buttigieg, Agatha Barbara u Censu Tabone żaru dan l-imkien b'qima personali jew għal raġuni uffiċjali.



Bidu ta' restawr tat-Teatru Astra

Ix-xoghlijiet ta' restawr fit-Teatru Astra ghaddejnin b'ritmu tajjeb sabiex ikun jista' jerga' jopera fl-istagun li jmiss, fil-hin ghat-tielet edizzjoni ta' *Festival Mediterranea* li jiftah is-sparju tiegħu nhar il-28 ta' Ottubru.

It-Teatru Astra waqaf jopera wara li nriren hakmu partijiet sostanzjali minnu nhar is-Sibt 8 ta' Novembru 2003. Kienu diversi il-persunaġġi mix-xena politika lokali, inklużi l-President tar-Repubblika l-Prof Guido de Marco, l-*Speaker* tal-Kamra tar-Rappreżentanti, Anton Tabone, il-Ministru għal Ghawdex, Giovanna Debono, il-Ministru għaż-Żgħira għal l-Kultura, Jesmond Mugliett, membri parlamentari Ghawdxin, Frederick Azzopardo u Dr Justyne Caruana, kif ukoll is-Sindku tal-Belt Victoria, Vivienne Galea Pace li wrew solidarjetà mal-*management* tat-Teatru Astra permezz ta' zjajjar wara l-incident.

Ix-xoghlijiet ta' restawr li nbdev s'ssa jinkludu, fost l-oħrajn, l-egħluq tas-saqaf tas-sala permezz ta' *aluminium sheeting* li kellu jiġi ordnat u manufatturat għall-post. In-nirien

ikkawżaw hsara kbira fis-saqaf originali tant li hallew toqba kbira u allura l-istess sala esposta għall-elementi. L-egħluq tas-sala għalhekk kienet waħda mill-ikbar preokkupazzjonijiet tal-*management* tat-Teatru. Kienu mhux ftit il-voluntiera li xamrru l-kmiem u assistew lill-kuntratturi privati sabiex setgħet tinbena struttura tal-hadid li tippermetti li jsir il-bqija tax-xogħol.

L-istess struttura kienet strumentali sabiex setgħet issir it-tieni fażi ta' tindif tant meħtieġa, inkluż it-tneħħija ta' partijiet tas-suffitt li kienu dndulu b'mod perikoluż għal min ikun fis-*seating area*. Madwar terz tas-suffitt originali ġie meqrud għal kollox.

Matul dawn l-aħhar tlett xhur saru wkoll it-testijiet neccessarji fuq il-bqija tal-*cables* ta' l-elettriku u l-apparat tekniku fis-sala. Ġie kkonfermat li s-sistema kollha ta' l-elettriku tat-teatru trid tinbidel għal kollox, inkluż il-*cables*, dawl tas-sala, tal-palketti u l-kuriduri tagħhom, kif ukoll id-dawl ta' fuq u quddiem il-palk. L-istallazzjoni ta' din is-sistema, li hi mistennija li tqum fit

eluf ta' liri mhux hażin, hija waħda mill-ikbar spejjeż li jrid jagħmel il-*management* tat-Teatru Astra sabiex jerga' jgħib din il-mekka kulturali għall-istat originali tagħha.

Bħalissa għaddejja wkoll hidma preparattiva sabiex l-*iscreen* tas-*cinema* u apparat iehor, li wkoll inqerd min-nirien, jiġu ordnati u finalment imwawħa fil-post.

Matul dawn l-aħhar gimghat saru wkoll laqgħat tal-*management* flimkien ma' Frank Portelli, id-dizinjatur tat-teatru fis-snin Sittin, illi wkoll zar is-sit u qieghed jassisti lill-*management* b'pariri siewja b'konnessjoni mal-pjan ta' restawr.

Preżentament, l-ikbar diffikultà li qed jiffaċċja l-*management* tat-Teatru Astra hija l-fondi neccessarji sabiex it-teatru jerga' lura għal li kien. Il-*management* jieħu l-okkazzjoni sabiex jerga' fl-akkar lill-pubbliku bil-"Fond għar-Restawr tat-Teatru Astra" li twaqqaf sabiex jilqa' d-donazzjonijiet ta' persuni li għandhom għal qalbhom il-ftuh mill-ġdid tat-teatru. Il-*management* jestendi l-appell tiegħu lil dawk kollha li jixtiequ jikkontribwixxu, anke permezz ta' ammonti żgħir, biex jikkuntattjaw lil xi membru tal-Kumitat tas-Socjetà Filarmonika La Stella jew jiddepozitaw l-kontribuzzjoni tagħhom f'wieħed minn dawn il-kontijiet bankarji: BOV 40012978957, APS 200012848-9, LOMBARD 0144064006701, HSBC 071088801051.

It-Teatru Astra jixtieq mill-ġdid juri l-apprezzament tiegħu lill-agenzija ta' l-assikurazzjoni li magħha huwa nxurjat għall-koperazzjoni kbira min-naha tagħha kif ukoll lil dawk il-hbieb tat-Teatru Astra li diġa' taw il-kontribuzzjonijiet finanzjarji tagħhom, fosthom kantanti barranin ta' l-opra li kienu parti minn produzzjonijiet operistiki ta' l-istess teatru. Finalment, il-*management* tat-teatru jesprimi t-tama tiegħu li jerga' jiftah il-biben tiegħu mill-iktar fis possibbli ... u dan, possibbli biss jekk il-pubbliku jagħti d-daqqa t'id bil-mod li jista'.

Grazzi bil-quddiem!

